



IL-KUMMISSJONI
EWROPEA

IR-RAPPREŻENTANT GHOLI TAL-
UNJONI GHALL-
AFFARIJET BARRANIN U L-
POLITIKA TA' SIGURTÀ

Brussell, 25.3.2020
JOIN(2020) 6 final

2020/0047 (NLE)

Proposta Kongunta ghal

RAKKOMANDAZZJONI TAL-KUNSILL LILL-KUNSILL EWROPEW

**dwar l-adozzjoni ta' deċiżjoni li tidentifika l-oġettivi strateġiċi tal-Unjoni li għandhom
jiġu segwiti permezz tal-Pjan ta' Azzjoni tal-UE dwar id-Drittijiet tal-Bniedem u d-
Demokrazija 2020-2024**

MEMORANDUM TA' SPJEGAZZJONI

1. L-azzjoni esterna tal-Unjoni ssegwi l-oġġettivi stabbiliti fl-Artikolu 21 tat-Trattat dwar l-Unjoni Ewropea fir-rigward tad-demokrazija, l-istat tad-dritt, l-universalità u l-indivizibbiltà tad-drittijiet tal-bniedem u l-libertajiet fundamentali.
2. Għal tali għan, il-Kummissjoni u r-Rappreżentant Għoli jipproponu lill-Kunsill biex jirrakkomanda lill-Kunsill Ewropew l-adozzjoni ta' Deċiżjoni tal-Kunsill Ewropew li tidentifika l-interessi u l-oġġettivi strateġiċi tal-Unjoni skont l-Artikolu 22(1) tat-Trattat dwar l-Unjoni Ewropea permezz tal-Pjan ta' Azzjoni tal-UE dwar id-Drittijiet tal-Bniedem u d-Demokrazija 2020-2024. Din id-Deċiżjoni għandha tkun mingħajr preġudizzju għall-allokazzjoni tal-kompetenzi u għall-proċeduri tat-teħid tad-deċiżjonijiet skont it-Trattati. B'mod partikolari, din ma għandhiex taffettwa l-votazzjoni b'maġġoranza kwalifikata fejn tapplika bħalissa.
3. Il-Pjan ta' Azzjoni jidentifika l-oġġettivi li jridu jiġu segwiti u l-miżuri konkreti li jehtieġ jittiehdu biex jiġi implimentat il-Pjan ta' Azzjoni. L-adozzjoni ta' Deċiżjoni mill-Kunsill Ewropew tipprovdi l-qafas li jippermetti l-identifikazzjoni ta' proposti konkreti għal azzjonijiet jew pożizzjonijiet li jridu jittiehdu mill-Unjoni fl-implimentazzjoni tal-oġġettivi tagħha dwar id-Drittijiet tal-Bniedem u d-Demokrazija u tiffaċilita l-identifikazzjoni tal-mezzi li jridu jiġu ddedikati għal dawk l-oġġettivi mill-Unjoni u l-Istati Membri.

Proposta Kongunta għal

RAKKOMANDAZZJONI TAL-KUNSILL LILL-KUNSILL EWROPEW

dwar l-adozzjoni ta' deċiżjoni li tidentifika l-oġettivi strateġiċi tal-Unjoni li għandhom jiġu segwiti permezz tal-Pjan ta' Azzjoni tal-UE dwar id-Drittijiet tal-Bniedem u d-Demokrazija 2020-2024

Ir-Rappreżentant Għoli tal-Unjoni għall-Affarijiet Barranin u l-Politika ta' Sigurtà, għall-qasam tal-politika estera u ta' sigurtà komuni, u l-Kummissjoni, għal oqsma oħra ta' azzjoni esterna, jipproponu lill-Kunsill biex jirrakkomanda lill-Kunsill Ewropew l-adozzjoni ta' Deċiżjoni skont l-Artikolu 22(1) tat-Trattat dwar l-Unjoni Ewropea.

Qed jiġi propost li l-Kunsill jirrakkomanda lill-Kunsill Ewropew l-adozzjoni tal-abbozz ta' Deċiżjoni tal-Kunsill Ewropew annessa ma' din il-proposta.